

احمد اور محمد غزالی کے ایک دوسرے پر اثرات

ایک جائزہ

نصر اللہ پور جوہاری

ترجمہ: محمد سعید سعید

دین ہو، فتنہ ہو، فتنہ ہو، سلطانی ہو!

ہوتے ہیں تختِ عقائد کی بنا پر یہ

ابو حامد محمد غزالی کی زندگی پر ظاہری اور معنوی، دونوں اعتبار سے جن لوگوں کا امام بھرپور اثر پڑا، اُن میں سے ایک بلاشبہ ان کے بھائی احمد غزالی ہیں۔ دونوں میں ایسا قریبی ربط ہے کہ کسی ایک کی زندگی اور آثار پر تحقیق کرنے چلے تو دوسرے کے حالات پر لازماً نظر ڈالنا پڑتی ہے۔ افسوس یہ ہے کہ احمد غزالی کے جو اثرات بڑے بھائی پر رہے، اُن کی جانب محققین اور ابو حامد غزالی پر لکھنے والوں نے قرار واقعی توجہ نہیں کی۔ ہماری کوشش ہوگی کہ دونوں بھائیوں کے مابین جو تعلق رہا تھا، اس مقالے میں اُس کی طرف اشارہ کیا جائے۔

دونوں بھائیوں کے باہمی تعلقات کا ہم دو اعتبار سے جائزہ لیں گے۔ اولاً ان کے خاندانی اور شخصی روابط کے اعتبار سے، اور ثانیاً اس لحاظ سے کہ دونوں نے اپنے خیالات و عقائد اور احوال میں ایک دوسرے سے کیا اثرات قبول کیے۔ اس مقالے میں ہم نے اول الذکر پہلوی کو زیادہ تر موردِ بحث قرار دیا ہے اور مؤخر الذکر پہلوی کی طرف اشارات پر اکتفا کیا ہے۔

یہ تو معلوم ہی ہے کہ احمد غزالی، محمد غزالی کے چھوٹے بھائی تھے اور ان کی عمر میں دو سے چار سال کا فرق تھا۔ باوجود ان حوادث کے جو انہیں پیش آئے، اُن کا بچپن اور نوجوانی اکٹھے گزری۔ اپنے والد کے بعد دونوں نے ایک ہی شخص "ابو علی رازکانی" سے تحصیلِ علم کی، بعد ازاں طُوس حتیٰ کر نیشاپور میں بھی دونوں اکٹھے مدرسے جاتے اور کم و بیش ایک ہی سے علوم حاصل کرتے رہے۔ بلکہ مجھے تو یوں لگتا ہے کہ محمد غزالی بڑا بھائی ہونے کے ناتے کسی حد تک احمد کے مربئی کی حیثیت رکھتے تھے۔ دونوں میں جدائی میں اور پچیس سال کی عمر کے مابین واقع ہوتی، اور اس جدائی کا باعث بھی تصوف ہوا۔ احمد غزالی اسی زمانے میں ابو علی فارغدمی اور ابو جبرئیل نساج کے مرید ہو چکے تھے اور تیس سال کی عمر کو پہنچتے پہنچتے، اُن کے جانشین بن گئے۔ محمد غزالی نے علوم ظاہری سے اشتغال رکھا، خواجہ نظام الملک کے دربار میں تقرب حاصل کیا اور اس کے بعد نقایہ بغداد میں مدرس ہو گئے۔ بغداد کے قیام کے دوران ان میں جو روحانی انقلاب آیا اور درِ دل کی جو طلب پیدا ہوئی، اُس

کی دگر سے انہوں نے اپنی زندگی بالکل بدل لی اور تصوف کی طرف آگئے۔ ابو حامد المنقذؒ میں لکھتے ہیں کہ اُن کی اس رُوحانی کیفیت کے اثرات ان کے بدن پر بھی پڑے اور وہ مجبور ہو کر اس کے علاج کے لیے اطبّاء کے پاس گئے۔ اطبّاء کی تشفیص کے مطابق انہیں کوئی جسمانی مرض نہ تھا۔ ان کے دردِ معنوی کا درماں کسی طیبِ روحانی کا محتاج تھا۔ بہر کیف، ابو حامد نے بغداد چھوڑ کر دمشق کا رُخ کیا، لیکن عازمِ سفر ہونے سے پہلے چھوٹے بھائی سے کہا کہ وہ نفا میں ان کی طرف سے نیا بتاؤ درس دیا کریں اور ساتھ ہی اُن کے گھر کی دیکھ بھال بھی کرتے رہیں۔ سوال یہ ہے کہ اس بحرانی حالت میں احمد غزالی نے بھائی کی جو مدد کی، وہ صرف مذکورہ ظاہری پہلو تک ہی محدود تھی یا معنوی اعتبار سے بھی وہ بھائی کے یار و مددگار بنے۔ یہ درست ہے کہ احمد غزالی چھوٹا بھائی اور قریبی لوگوں میں سے ہونے کی بناء پر مناسب ترین شخص تھے جو ابو حامد کی سماجی ذمہ داریوں سے مُہذبہ و آہستہ ہو سکتے، لیکن ساتھ ہی احمد غزالی اپنے زمانے کے بزرگ ترین مرشد اور شیخ بھی تھے، صرف خراسان ہی کی حد تک نہیں بلکہ تمام ایران میں بھی۔ لہذا قیاس کیا جا سکتا ہے کہ ابو حامد کے مرشد اور طیبِ رُوحانی بھی احمد ہی رہے ہوں گے۔^(۱)

ابو حامد نے اس بحران سے اپنی خلاصی کو لطف و عنایتِ ایزدی کا نتیجہ قرار دیا ہے لیکن اس کا یہ مطلب نہیں کہ ان کا کوئی مرشد نہ تھا۔ ایسے امور کا انسابِ ذاتِ باری تعالیٰ سے کرنا دراصل اسلام کے عقیدہ توحید کا لازمہ ہے اور مشائخ و بزرگان نے اسی انداز میں (مشکلات سے) نجات کو ذاتِ ایزد تعالیٰ اور اس کے لطف و کرم سے نسبت دی ہے لیکن اس کے باوجود ایک واسطے یعنی شیخ کا وجود بھی رہا ہے۔ اس کی مثال غزالی برادران ہی کے ایک شاگرد صوفی کے سلسلے میں دیکھی جا سکتی ہے۔ یہ صوفی 'عین العضاۃ ہمدانی' تھے۔ عین العضاۃ کی حالت بڑی حد تک ابو حامد سے مشابہ تھی۔ غزالی کے رُوحانی انقلاب کے گنگ بنگ تیس سال بعد وہ بھی ایک معنوی بحران سے دوچار ہوئے۔ محمد غزالی کی کتابیں خصوصاً 'احیاء العلوم' پڑھنا شروع کیں لیکن پھر ان کے ساتھ ایک ایسا واقعہ ہوا جس نے انہیں ایک شیخ اور طیبِ رُوحانی کا محتاج بنا دیا۔ عین العضاۃ کی مدد کو آنے والی ہستی جس نے اُن کی دستگیری اور اُن کی مشکل حل کی، احمد غزالی تھے۔ احمد غزالی سے اپنی ملاقات کی تفصیل خود عین العضاۃ نے بیان کی ہے۔ لیکن ابو حامد اس معاملے میں خاموش ہیں؛ البتہ اس بحران سے نجات کو انہوں نے بھی عین العضاۃ کی طرح لطف و عنایتِ ربّانی پر محمول کیا ہے۔ لیکن بہر حال کوئی تو رہا ہوگا جس نے محمد غزالی کی دستگیری کی اور انہیں ملحقینِ مذکور کی جس میں وہ مشغول رہے۔ چونکہ اس ضمن میں کوئی تاریخی سند موجود نہیں، لہذا ہم فقط قیاس اور

اندازے ہی کا سامرا لے سکتے ہیں، تاہم یہ مفروضہ کہ محمد غزالی کے شیخ اور مرشد احمد غزالی ہی تھے، ایک قوی مفروضہ ہے، اور شاید اس معاملے میں ان کا سکوت کرنا بھی اسی لیے تھا کہ دونوں میں بھائی بھائی کا رشتہ تھا۔ کیا عجب ہے کہ خود چھوٹے بھائی احمد غزالی نے بڑے بھائی سے اس راز کو افشاء نہ کرنے کو کہا ہو اور اسی میں مسلمانیت اجتماعی دیکھی ہو۔ بہر حال، اس واقعے کے بعد محمد غزالی نے دس برس اپنے ملک سے دور، بلادِ عربیہ میں بسر کیے لیکن اس تمام عرصے میں بھائی سے اپنا منہ ہی رابطہ برقرار رکھا۔ اُن کے خراسان لوٹ آنے کے بعد دونوں بھائیوں کے ظاہری روابط پھٹنے کی طرح پھر استوار ہو گئے، اور ابو حامد کی زندگی کے آخر تک باقی رہے۔ محمد غزالی ۴ جمادی الآخر ۵۰۵ھ کو دو شنبے کے دن ٹوکوس میں دنیا سے رخصت ہوئے۔ ان کے بھائی احمد غزالی ان کے سر پہلنے موجود تھے اور محمد غزالی کو انہوں نے اپنے ہاتھ سے کفن دیا۔

محمد اور احمد غزالی کے باہمی تعلقات محمد غزالی کی موت کے بعد بظاہر تو ختم ہو گئے لیکن معنوی اور فکری اعتبار سے ان میں دوام پیدا ہو گیا۔ احمد غزالی کا مقام تصوف میں محمد غزالی سے بہت بالاتر تھا اور احتمال ہے کہ وہ محمد کے شیخ اور مرشد بھی تھے تاہم علوم ظاہری، فقہ، کلام اور فلسفے میں محمد بڑھے ہوئے تھے بلکہ یوں کہا جاسکتا ہے کہ اس معاملے میں احمد غزالی محمد سے متاثر تھے۔ عین القضاة، وسیع کرسیہ السموات والارض، کی تفسیر میں وسیع کے لفظ کی تعبیر 'احاطہ' سے کرنے کے بعد لکھتے ہیں کہ ان کے شیخ احمد اور ان کے بھائی محمد غزالی، دونوں اس بات کے قائل تھے کہ 'کوسی' پر احاطہ ایزدی، احاطہ جسمانی ہے (خطوط، جلد دوم، ص ۳۸۰) اس مشترک عقیدے کے تذکرے سے دونوں بھائیوں کے کلامی عقائد میں کسی حد تک قرب کا اشارہ ملتا ہے۔ لیکن ان دونوں کا تعلق اس سے زیادہ ہے۔ اس بات کا اندازہ ان دونوں کی تصانیف کے جائزے سے ہوتا ہے۔ دونوں بھائیوں کے باہمی روابط کا یہ دوسرا پہلو ہے، یعنی اراد و عقائد اور تصانیف میں ایک پر دوسرے کے کیا اثرات مرتب ہوئے۔

بحیثیتِ مجموعی یہ کہا جاسکتا ہے کہ اس نقطہ نظر سے ان دونوں بھائیوں کی تصانیف کا جائزہ ابھی تک نہیں لیا گیا۔ محمد اور احمد غزالی کی تمام تصانیف کو جاننا اور اُن کا آپس میں موازنہ کرنا، ان دونوں بھائیوں کے روابط کی تفہیم کے لیے از بس ضروری ہے۔ یہاں ہم صرف چند نکات کی طرف اجمالاً اشارہ کر سکتے ہیں۔ ابو حامد کی سب سے بڑی تصنیف 'احیاء علوم الدین' ہے جسے لکھنے کے ساتھ ہی بے نظیر مقبولیت حاصل ہوتی اور بطور ایک درسی کتاب اس سے استفادہ کیا جاتا رہا۔ اس کتاب کا درس دینے والے اولیں لوگوں میں سے ایک احمد غزالی تھے۔ علاوہ ازیں احمد پہلے آدمی

ہیں جنہوں نے اصیاء کی تلخیص کی اور اس کا نام لباب الاحیاء رکھا۔ ابو حامد کے رسالۃ الطیر کا ترجمہ بھی احمد نے فارسی میں کیا۔ مسائل تربیت میں بھی احمد نے ابو حامد کے عقائد سے استفادہ کیا ہے، اور اس کا اندازہ رسالہ عینیہ (یا موعظہ، یا تازیانہ سلوک) اور فرزند نامہ کے تقابلی مطالعے اور ان کی مشابہ عبارتوں اور فقروں کے موازنے سے ہوتا ہے۔ دونوں بھائیوں کی کلامی تصانیف کا بھی اس اعتبار سے جائزہ لیا جاسکتا ہے۔

بائیں ہمہ ایک موضوع ایسا ہے جس میں احمد غزالی کی فکر اپنی ایک جداگانہ اور مستقل حیثیت رکھتی ہے اور باعتبار ایک صوفی مفکر اور مصنف ان کی عظمت بھی اسی موضوع میں پنہاں ہے۔ یہ موضوع عشق ہے۔ احمد غزالی کو بلاشبہ دنیا بھر میں موضوع عشق کے سب سے بڑے نظریہ پردازوں میں سے ایک قرار دیا جاسکتا ہے۔ اس باب میں ان کی آراء ان کے فارسی شاہکار سوانح میں موجود ہیں۔ ابو حامد نے بھی اپنی کتب میں عشق کے بارے میں صوفیانہ مباحث کیے ہیں، تاہم ان کی تحریر اور سوانح میں مذکور احمد غزالی کی آراء ایک دوسرے سے بالکل مختلف ہیں۔ اگر احمد نے سوانح نہ لکھی ہوتی تو آج معارف اسلامی کی تاریخ میں ان کا نام دوسرے درجے کے ایک مصنف اور اپنے بھائی محمد کے پیرو اور شارح کے طور پر درج ہوتا لیکن اکیلے اس کتاب نے انہیں تاریخ ادبیات تصوف کے سب سے بڑے اور خلاق ایرانی مصنفین کی صف میں لاکھڑا کیا ہے۔ یہ کتاب غالباً محمد غزالی کی وفات کے تیس برس بعد تصنیف ہوئی، لہذا عشق الہی کے بارے میں ابو حامد کی آراء کا اس کے زیر اثر ہونے کا امکان نہیں رہ جاتا۔

خلاصہ یہ کہ احمد اور محمد غزالی کے آثار کے جائزے سے پتہ چلتا ہے کہ دونوں بھائی ایک پہلو سے جداگانہ اور مستقل آراء و افکار کے مالک تھے۔ احمد اپنے بھائی کی عرفانی، کلامی اور قسمی تصانیف سے واقف تھے اور ان سے متاثر بھی ہوتے لیکن اس کے باوجود تصوف کے ایک موضوع یعنی عشق پر ان کی مستقل رائے تھی اور اس پر انہوں نے الگ سے ایک کتاب بھی لکھی۔ تاہم محمد غزالی کو اس کے اثرات سے متاثر قرار نہیں دیا جاسکتا۔ نیز احمد غزالی کی آراء (جو غالباً ان کو اذروے کشف القا ہوتی ہوں گی) بھی محمد غزالی کے آثار میں نظر نہیں آتیں۔ احمد غزالی کا جو اثر محمد غزالی پر تھا، وہ بظاہر ایک مرشد اور شیخ طریقت کی حیثیت سے نفوذِ شخصی تک محدود تھا۔

حواشی

- ۱۔ ابو حامد غزالی کے روحانی بحران کی مزید وضاحت کے لیے دیکھیے؛
 عثمان بکر، غزالی کے فلسفے میں تشکیک کی معنویت، (انگریزی) اقبال ریلوے، اپریل، ۱۹۸۵ء،
 ص ۲۹۲۔ عثمان بکر بھی نصر اللہ پور جوادی کی راتے سے متفق ہیں کہ محمد غزالی کے مرشد
 احمد غزالی ہی تھے۔
 (مترجم)
-



MUSLIM EDUCATION QUARTERLY is a review of Muslim education in the Modern World both in Muslim majority and in Muslim minority countries.

It is intended as a means of communication for scholars dedicated to the task of making education Islamic in character:

- (1) by substituting Islamic concepts for secularist concepts of knowledge at present prevalent in all branches of knowledge,
- (2) by getting curricula and text books revised or rewritten accordingly and
- (3) by proposing concrete strategies for revising teacher-education including teaching methodology.

It is also expected to act as an open forum for exchange of ideas between such thinkers and others including non-Muslims who hold contrary views.

MUSLIM EDUCATION QUARTERLY

Published quarterly in Autumn, Winter, Spring and Summer

Editor: Professor Syed Ali Ashraf

- Contains articles on Islamic education, morality, art, culture, etc.
- Critically evaluates educational issues from the Islamic point of view.
- Contains 'Reminiscences' of contemporary Muslim educationalists.
- Publishes surveys of Muslim education in all countries of the world.
- Publishes book reviews.

SEND YOUR SUBSCRIPTION NOW

To: The Secretary, The Islamic Academy

Please enter my subscription for MUSLIM EDUCATION QUARTERLY

I enclose a cheque/P.O. for (make cheque payable to The Islamic Academy. The cheque should be in sterling pounds).

Name

Address

Subscription Rates (including postage): Please indicate your preference.

Private Subscribers £10.50 per annum

£ 2.65 per issue

Institutions £13.00 per annum

£ 3.50 per issue

THE ISLAMIC ACADEMY

23 Metcalfe Road, Cambridge, CB4 2DP U.K. Tel. (0223) 350976